

## سوال

کیا مندرجہ ذیل حدیث صحیح ہے ؟

جس نے چالیس احادیث حفظ کیں اسے جنت میں داخلے کی ضمانت ہے یا وہ علماء کے ساتھ اٹھے گا ۔

## پسندیدہ جواب

الحمد لله.

1 - یہ حدیث کثرت طرق ہونے کے باوجود جو کہ ایک دوسری کو تقویت دیتے ہیں پھر بھی کچھ فائدہ نہیں اور یہ حدیث ضعیف ہی ہے ۔

اس کی مختلف روایات اور الفاظ بھی مختلف ہیں ان میں سے یہ بھی ہے کہ " اللہ تعالیٰ اسے قیامت کے دن ققحاء اور علماء کے زمرہ میں اٹھائے گا ۔

اور ایک روایت میں ہے کہ " اللہ تعالیٰ اسے عالم اور فقیہ اٹھائے گا ۔

اور ایک روایت میں ہے کہ " میں اس کے لیے قیامت کے دن سفارشی اور گواہ ہوں گا ۔ اور بھی روایات ہیں ۔

ا - حافظ ابن حجر رحمہ اللہ تعالیٰ کہتے ہیں کہ :

حسن بن سفیان نے اپنی " مسند " اور " اربعین " میں ابن عباس رضی اللہ تعالیٰ عنہ سے روایت کیا ہے ۔

اور تیرہ صحابہ کرام سے یہ روایت مروی ہے جسے ابن جوزی رحمہ اللہ تعالیٰ نے " العلل المتناہیة " میں نقل اور ان سب کے ضعف کو بیان ہے ۔

اور ابن منذر رحمہ اللہ تعالیٰ نے انفرادی طور پر صرف اس حدیث پر ہی ایک جزء میں کلام کیا ہے ، اور املاء کی پندرویں مجلس میں قول کا خلاصہ بیان کیا ہے اور پھر اس کے سب طرق ایک ہی جزء میں جمع کیے ہیں جن میں سے کوئی طریق بھی علت سے خالی نہیں ۔ التلخیص الحبیر ( 3 / 93 - 94 ) ۔

ب - ابن ملقن رحمہ اللہ تعالیٰ کا کہنا ہے کہ :

( میری امت میں سے جس نے چالیس احادیث حفظ کیں اسے فقہ لکھ دیا گیا ہے ) یہ حدیث تقریباً بیس طرق سے مروی ہے اور یہ سب کے سب طرق ضعیف ہیں ۔

دارقطنی کا قول ہے : اس کے سب طریق ضعیف ہیں ان میں سے کوئی بھی پایہ ثبوت تک نہیں پہنچتا ،

اور امام بیہقی رحمہ اللہ کا قول ہے کہ : اس کی اسانید ضعیف ہیں ۔ دیکھیں " خلاصۃ البدر المنیر ( 2 / 145 ) ۔

اور امام بیہقی رحمہ اللہ تعالیٰ عنہ کہتے ہیں :

یہ متن تولوگوں میں مشہور ہے لیکن اس کی کوئی بھی سند صحیح نہیں ۔ دیکھیں : شعب الایمان ( 2 / 270 ) ۔

امام نووی رحمہ اللہ تعالیٰ بیان کرتے ہیں :

سب حفاظ حدیث اس بات پر متفق ہیں کہ یہ حدیث کثیر الطرق ہونے کے باوجود ضعیف ہے ۔ دیکھیں مقدمہ اربعین نووی ۔

2 - یہاں پر جو بات کہنے کے لائق ہے وہ یہ کہ سنت نبویہ میں حدیث کو سننے اور آگے پہنچانے کی فضیلت بیان کی گئی ہے چاہے وہ ایک حدیث ہی کیوں نہ ہو ۔

زید بن ثابت رضی اللہ تعالیٰ عنہ بیان کرتے ہیں کہ میں نے رسول اکرم صلی اللہ علیہ وسلم کو یہ فرماتے ہوئے سنا :

( اللہ تعالیٰ اس شخص کو تروتازہ و خوش خرم رکھے جس نے ہم سے حدیث سن کر حفظ کی اور اسے دوسرے تک پہنچایا ، کتنے ہی حدیث کو حفظ کرنے والے ایسے ہیں جو اسے اپنے سے بھی زیادہ سمجھ دار تک پہنچانے والے ہیں ، اور کتنے ہی ایسے ہیں جو فقہ نہیں ) سنن ترمذی حدیث نمبر ( 2656 ) سنن ابوداؤد حدیث نمبر ( 3660 ) سنن ابن ماجہ حدیث نمبر ( 230 ) امام ترمذی رحمہ اللہ نے اس حدیث کو حسن قرار دیا ہے ،

مبارکپوری رحمہ اللہ تعالیٰ کا کہنا ہے کہ :

اس حدیث کا معنی یہ ہے کہ : اللہ تعالیٰ نے اسے بھجہ اور سرور سے خاص کیا ہے اس لیے کہ دنیا میں علم و معرفت کی بنا پر اسے جولوگوں کے دو میان قدر و منزلت حاصل ہے اور آخرت میں بھی اس پر اس رونق اور علامت و نعمت اور تروتازگی ہوگی ۔

اور یہ بھی کہا گیا ہے کہ یہ خبر ہے یعنی اللہ تعالیٰ نے اسے تروتازگی والا بنایا ، اور یہ بھی کہا گیا ہے کہ یہ دعائیہ کلمہ ہے کہ اللہ تعالیٰ اسے تروتازہ اور خوش و خرم رکھے ، اور یہ نعمت کے اثر سے اس کے چہرے پر سرور



اور خوشی ہے ۔ دیکھیں : تحفة الاحوذی ( 7 / 347 - 348 ) ۔

والله تعالى اعلم .